

Rikors ipprezentat fis-7 ta' Ottubru 2014 – Il-Kummissjoni Ewropea vs Ir-Renju ta' Spanja**(Kawża C-461/14)**

(2014/C 462/25)

*Lingwa tal-kawża: l-Ispanjol***Partijiet***Rikorrenti:* Il-Kummissjoni Ewropea (rappreżentanti: G. Wilms u D. Loma-Osorio Lerena, aġenti)*Konvenut:* Ir-Renju ta' Spanja**Talbiet tar-rikorrenti**

- tiddikjara li r-Renju ta' Spanja naqas milli jwettaq l-obbligi tiegħu taht l-Artikolu 3 tad-Direttiva 85/337/KEE ⁽¹⁾ kif emendata bid-Direttivi 97/11/KE ⁽²⁾ u 2003/35 ⁽³⁾ dwar l-istima tal-effetti ta' ċerti proġetti pubbliċi u privati fuq l-ambjent, l-Artikolu 4(4) tad-Direttiva 2009/147/KE ⁽⁴⁾ dwar il-konservazzjoni tal-ghasafar selvaġġi sad-29 ta' Lulju 2008, data li fiha s-sit ġie ddikjarat bhala ŻPS, u l-Artikolu 6(2) tad-Direttiva 92/43/KE ⁽⁵⁾ dwar il-konservazzjoni tal-habitats naturali u tal-fawna u tal-flora, mid-data li fiha s-sit ġie ddikjarat bhala zona ŻPS.

- tikkundanna lir-Renju ta' Spanja għall-ispejjeż.

Motivi u argumenti prinċipali

L-avvenimenti jiffukaw fuq il-proġett ta' linja tal-ferrovija ta' velocità għolja ġdida bejn Sevilla u Almería, sezzjonijiet "Marchena-Osuna I", "Marchena-Osuna II" u "Variante de Osuna", u l-possibbiltà ta' applikazzjoni hażina mill-awtoritajiet Spanjoli tad-dispożizzjonijiet rilevanti tad-Direttiva dwar l-istima tal-effetti fuq l-ambjent, tad-Direttiva dwar l-ghasafar selvaġġi u tad-Direttiva dwar il-Habitats. Din il-konkluzjoni tintlaħaq b'riferiment partikolari għall-kundizzjonijiet potenzjali tax-xogħol u tar-rabta operattiva ulterjuri tal-ferrovija li fl-Andalucía tghaddi miż-Żona ta' Protezzjoni Speċjali għall-ghasafar (ŻPS) ta' Campiñas de Sevilla li ma ġietx indirizzata b'mod adegwat fl-opinjoni tal-Kummissjoni.

⁽¹⁾ Direttiva tal-Kunsill 85/337/CEE, tas-27 ta' Ġunju 1985, dwar l-istima tal-effetti ta' ċerti proġetti pubbliċi u privati fuq l-ambjent ĠU Edizzjoni Speċjali bil-Malti, Kapitolu 15, Vol. 1, p. 248

⁽²⁾ Direttiva 2009/147/KE tal-Parlament Ewropew u tal-Kunsill, tat-30 ta' Novembru 2009, dwar il-konservazzjoni tal-ghasafar selvaġġi ĠU L 20, p. 7

⁽³⁾ Direttiva 2003/35/KE tal-Parlament Ewropew u tal-Kunsill, tas-26 ta' Mejju 2003, li tipprovdi għall-partecipazzjoni pubblika rigward it-tfassil ta' ċerti pjani u programmi li għandhom x'jaqsmu mal-ambjent u li temenda d-Direttivi tal-Kunsill 85/337/KEE u 96/61/KE rigward il-partecipazzjoni pubblika u l-aċċess għall-ġustizzja ĠU Edizzjoni Speċjali bil-Malti, Kapitolu 15, Vol. 7, p. 466

⁽⁴⁾ Direttiva 2009/147/KE tal-Parlament Ewropew u tal-Kunsill, tat-30 ta' Novembru 2009, dwar il-konservazzjoni tal-ghasafar selvaġġi ĠU L 20, p. 7

⁽⁵⁾ Direttiva tal-Kunsill 92/43/KEE, tal-21 ta' Mejju 1992, dwar il-konservazzjoni tal-habitat naturali u tal-fawna u l-flora selvaġġa ĠU Edizzjoni Speċjali bil-Malti, Kapitolu 15, Vol. 2, p. 102

Talba għal deċizzjoni preliminari mressqa mill-Oberlandesgericht Wien (l-Awstrija) fil-15 ta' Ottubru 2014 – Seattle Genetics Inc.**(Kawża C-471/14)**

(2014/C 462/26)

*Lingwa tal-kawża: il-Ġermaniż***Qorti tar-rinviju**

Oberlandesgericht Wien